



FLORIANA
Borgo Vilhena

KUNSILL LOKALI - FLORIANA - LOCAL COUNCIL
15 Pjazza Emanuel S. Tonna, Floriana FRN1483
Telephone No. 21 235523, 21 236951 Fax No. 21 237723

1 ta' Frar 2010

LAQGHA TAL-KUNSILL

Minuti tad-Disgha u Tletin (39) Laqgħa tal-Hames Kunsill Lokali Floriana

Is-Sindku sejjah id-Disgha u Tletin laqgħa tal-Hames Kunsill Lokali Floriana, li nzammet **nhar il-Hamis 7 ta' Jannar 2010 fis-5.45pm.**

Is-Sebgha u Tletin laqgħa tal-Hames Kunsill Lokali Floriana inzammet b'din l-agenda :-

1. Approvazzjoni tal-Minuti
2. Komunikazzjonijiet mis-Sindku
3. Mistoqsijiet lis-Sindku
4. Approvazzjoni ta' Fias ta' Kontijiet Pendenti u Materji Finanzjarji
5. Lejlet l-Ewwel tas-Sena fi Triq Sant'Anna: Post Mortem
6. Preparazzjoni għall-Estimi Annwali 2010
7. Xandiriet fuq 96.1 Vilhena FM
8. Approvazzjoni tal-*Performance Bonus* tal-Impjegati
9. Jum il-Housing
10. Attivita' fi Pjazza San Publu fiz-zmien it-Tazza tad-Dinja 2010
11. Il-Karnival ta' Malta 2010
12. Ghazla tal-Offerti:
 - i. KLF/Q/23/09 – Provvista u delivery ta' recipjenti għall-fdalijiet taz-zwiemel u recipjenti għal siringi uzati
 - ii. KLF/Q/24/09 – Provvista u konsenja ta' *recessed floor uplighters*
 - iii. KLF/Q/25/09 – Provvista u installazzjoni ta' *Air Conditioning Units*
13. Festival Nazzjonali tal-Logħob tan-Nar tal-Art Mekkanizzat
14. Fwejjeg Oħra
15. Aġġornament tal-laqgħa

Għad-Disgha u Tletin (39) laqgħa tal-Hames Kunsill kien hemm prezenti **is-Sindku Nigel Holland, il-Vici Sindku Franco Davies, il-Kunsillier Edward Torpiano, il-Kunsilliera Sandra Sammut Hili u l-Kunsillier Vincent Borg.**

Bidu tal-laqgħa:

Il-laqgħa nfethet permezz ta' talba zghira mis-Sindku Nigel Holland.

1.0 Approvazzjoni tal-Minuti

1.1. Il-minuti tat-tmienja u tletin (38) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-minuti msemmija f'1.1 gew approvati unanimament, wara li tressqet mozzjoni mill-Kunsillier Edward Torpiano u ssekondata mill-Vici-Sindku Franco Davies. Konsegwentament gew iffirmati l-minuti tal-laqgħa tal-Kunsill mis-Sindku u mill-Vici-Sindku u mis-Segretarju Ezekuttiv.

2.0 Komunikazzjonijiet mis-Sindku

2.1 Is-Sindku Nigel Holland ressaq ilment dwar il-bankina li hemm fi Pjazza Robert Samut hdejn *Island Sound* fejn resident ilmenta li din il-bankina tizloq hafna u talab li tinstab soluzzjoni għal din il-problema. Il-Kunsill qabel li l-Kunsillier Vincent Borg għandu jiehu parir mingħand il-Perit tal-Kunsill dwar dan. Il-Kunsill qabel ukoll li sadanittant għandu johrog sejha għal *anti-slip treatment* għall-bankina ta' Triq il-Kapuccini.

2.2 Is-Sindku Nigel Holland ressaq ilment dwar il-bicca cint imwaqqa' li hemm fil-parti t'isfel tat-Telgħa tal-Kurcifiss. Wara li l-Kunsill iddiskuta jekk jergax jagħmel dan ic-cint jew isir railing, il-Kunsill qabel li għandu jitlob stima biex jibni cint kif kien originarjament

2.3 Is-Sindku Nigel Holland ressaq suggeriment mingħand resident fejn talab li ssir bankina fil-kantuniera ta' bejn Triq V. Bugeja u Pjazza San Kalcidonju. Il-Kunsill ma qabilx li għandha ssir bankina minhabba li din mhux ser tagħmel differenza fejn tidhol is-sigurta' tal-*pedestrian*.

2.4 Is-Sindku Nigel Holland ressaq korrispondenza mingħand is-Sur Lawrence Formosa fejn il-kumpanija tiegħu toffri servizz li tkecci lill-hamiem f'inqas minn xahrejn għal prezz ta' €1000. Il-Kunsill ma qabilx li għandu jidhol għal dan it-trattament minhabba li li wara l-bye-laws li kien għamel il-Kunsill il-hamiem naqsu sew. Madankollu il-Kunsill qabel ukoll li f'kaz li jerga' jinqala' l-bzonn, għandu jikkonsidra din l-offerta mill-gdid.

2.5 Is-Sindku Nigel Holland ressaq talba għal planter minn resident li jghix fi Triq l-Isqof Mauro Caruana. Il-Kunsill qabel li għandu jiccekkja jekk hemmx iktar planters fit-triq imsemmija u f'kaz li hemm, għandu jitwahhal planter fejn mitlub.

2.6 Is-Sindku Nigel Holland ressaq korrispondenza mingħand il-Floriana FC fejn talbu laqgħa mal-Kunsill dwar il-picc tal-Arena tal-Indipendenza, il-monument tal-futbol u xi hwejjeg ohra. Il-Kunsill qabel li għandu jiffissa laqgħa magħhom.

2.7 Is-Sindku Nigel Holland informa lill-Kunsill li s-Supretendent Mamo kienet informat lill-Kunsill li ma jistghux jingħataw permessi għall-kioskijiet hdejn l-MCP Car Park nhar is-Sibt 9 ta' Jannar, fl-okkazzjoni ta' Citta' Magica.

2.8 Is-Sindku Nigel Holland ressaq korrispondenza mingħand is-Socjeta' Filarmonika Vilhena fejn offrew lill-Kunsill biex l-istampar ta' materjal li ser jintuza għall-Oratorju San Publiju ta' Malta li ser ikun organizzat konguntament, isir mill-Kunsill. Is-Sindku Nigel Holland ressaq mozzjoni biex il-Kunsill ihallas biss l-istampar tal-kotba wara li jingabru kwotazzjonijiet, issekondat mill-Kunsilliera Sandra Sammut Hili, bir-rizultat:

Favur: 4 (NH, FD, SSH, VB)

Kontra: 1 (ET)

Astensjonijiet: 0

2.9 Is-Sindku Nigel Holland ressaq kwotazzjoni mingħand is-Sur Stephen Barbara li tammonta

ghal €150 biex isir aggornament tal-websajt tal-Festival Nazzjonali tal-Loghob tan-Nar tal-Art Mekkanizzat. Il-Kunsill approva li jmxexxi b'din il-kwotazzjoni.

2.10 B'riferenza ghall-materja 2.9, is-Sindku Nigel Holland ippropona wkoll li ghandha tinstab soluzzjoni biex meta wiehed ifittex din l-attivita' fuq l-internet bit-terminu Malti "Festival Nazzjonali tal-Loghob tan-nar tal-Art Mekkanizzat " ghandu jinstab is-sit xorta wahda minhabba li fil-prezent, is-sit jittla' biss meta tfittex din l-attivita bit-terminu Ingliz.

2.11 Is-Sindku Nigel Holland ressaq korrispondenza minghand l-iskultur Chris Ebejer fejn staqsa lill-Kunsill jekk huwiex interessat li jixtri buzzett tal-monument ta' Pietro Paolo Floriani. Il-Kunsill qabel li mhuwiex interessat.

2.12 Is-Sindku Nigel Holland ressaq korrispondenza minghand il-Knisja Parrokkjali San Publju fejn talbu biex il-Kunsill jorganizza flimkien maghom il-mawra f'Ghawdex li ssir nhar il-festa liturgika tal-qaddis patrun ta' Malta, San Publju. Il-Kunsill approva u sehem il-Kunsill ghandu jkun li jhallas it-trasport kemm f'Malta kif ukoll f'Ghawdex.

2.13 Is-Sindku Nigel Holland esprima x-xewqa li bhas-snin imghoddija, issir esebizzjoni/wirja f'Jum il-Floriana. Il-Kunsill ma sabx oggezzjoni. Is-Sindku Nigel Holland heggeg lill-Kunsilliera biex ghal-laqgħa li jmiss, jippreparaw lista ta' sitt personaggi Furjanizi li ghamlu success fuq livell nazzjonali biex isir banner tagħhom fi Triq il-Miratur fl-okkazzjoni ta' Jum il-Floriana. Il-Kunsill qabel.

2.14 Is-Sindku Nigel Holland ressaq kwotazzjoni ghas-CD's tal-Kantata minghand Bonnici's Press li tammonta għal €390 + VAT; u tas-CD Duplication minghand Digiplus Ltd bil-prezz ta' €1.10 +VAT il-wahd. Il-Kunsill qabel li ghandu jmxexxi b'dawn il-kwotazzjonijiet u li għandom jordna l-ammont minimu ta' 200 CD's.

2.15 Is-Sindku Nigel Holland ressaq il-pjanta tad-disinn tal-monument li ipprepara l-ufficcju tal-perit tal-Kunsill għall-approvazzjoni tal-Kunsill biex tigi sottomessa l-applikazzjoni lill-MEPA. Wara mozzjoni mressqa mis-Sindku Nigel Holland, issekondat mill-Kunsillier Edward Torpiano, ittiehed vot favur l-approvazzjoni ta' din il-pjanta bir-rizultat:

Favur: 5 (NH, FD, ET, SSH, VB)

Kontra: 0

Astensjonijiet: 0

2.16 Is-Sindku Nigel Holland ressaq korrispondenza minghand is-Sur Charles Demanuele li nforma lill-Kunsill bix-xniegħa li l-bank HSBC ser jagħlaq il-bibien tal-fergħa li għandu fil-Floriana. Il-Kunsill qabel li l-Vici-Sindku Franco Davies għandu jikkoferma dan minhabba li f'kaz li dan huwa minnu, ser jinholoq inkonvenjent għall-anzjani Furjanizi li għandhom kont ma' dan il-bank. F'dak il-kaz il-Kunsill għandu jikteb lill-kwartieri generali tal-HSBC biex jitolbu jirrikonsidra l-pozizzjoni tiegħu.

2.17 Is-Sindku Nigel Holland informa lill-Kunsill bil-proposta tal-Green MT u l-pakkett vantaggjuż li huma offrew lill-Kunsill. Is-Sindku Nigel Holland fakkar ukoll li l-Kunsill kien diga' lahaq ftehim mal-GreenPak dwar skema awtorizzata simili. Il-Kunsill qabel li jzomm id-decizjoni li għamel fil-laqgħa precedenti u li għandu jidhol f'kuntratt ta' 6 xhur mal-GreenPak.

2.18 Is-Sindku Nigel Holland informa lill-Kunsill li l-MEPA infurmat lill-Kunsill li ma tistax tikkunsidra li jsir bdil tac-cangatura tal-qawwi fil-bankina ta' Triq San Frangisk. Il-Kunsill qabel li għandu jitlob laqgħa mal-MEPA biex tigi diskussa din is-sitwazzjoni minhabba li dan il-bdil qed jigi propost għal-blokk wiehed wiehed u dan biex tkun uniformi mal-bqija tal-bankini fl-istess triq.

3.0 Mistoqsijiet lis-Sindku

3.1 Ma kien hemm l-ebda mistoqsijiet lis-Sindku.

4.0 Approvazzjoni ta' Hlas ta' Kontijiet Pendenti u Materji Finanzjarji

4.1 Is-Segretarju Ezekuttiv ipprezenta l-iskedi ta' pagamenti bir-referenza **33-05 A-B**, li gew iccirkolati minn qabel ma' l-avviz tal-laqgħa.

4.2 Skond l-artikolu 32 tal-Ordni Permanenti, is-Segretarju Ezekuttiv ressaq għall-approvazzjoni pagamenti li waslu wara li giet iccirkolata l-iskeda, indikati bhala cekk nru 8184 sa 8242.

4.3 Wara mozzjoni mressqa mill-Vici-Sindku Franco Davies u ssekondat mill-Kunsillier Vincent Borg , ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 8184 sa 8242, bir-rizultat:

Favur: 5 (NH, SSH, FD, ET, VB)

Kontra : 0

Astensjonijiet: 0

4.4 Għaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mill-Sindku Nigel Holland u mill-Vici Sindku Franco Davies u mis-Segretarju Ezekuttiv.

5.0 Lejlet l-Ewwel tas-Sena fi Triq Sant'Anna: Post Mortem

5.1 Is-Sindku Nigel Holland ippropona lis-Sur Julian Holland biex jiforma parti mis-sotto kumitat ta' Celebrazzjonijiet f'Lejlet l-Ewwel tas-Sena fi Triq Sant'Anna. Il-Kunsill approva.

5.2 Is-Sindku Nigel Holland ressaq ilmenti mingħand xi whud minn dawk prezenti dwar il-kwalita' u l-kwantita tal-logħob tan-nar. Huwa semma wkoll li kien hemm min issuggerixxa li n-nar ikun f'pozizzjoni ahjar minhabba li mhux kull min kien prezenti seta' jsegwi l-wirja minn fejn kien.

5.3 Is-Sindku Nigel Holland informa lill-Kunsill li kien hemm kritika li l-*big screen* kien kemmxejn zghir u ssuggerixxa li dejjem jekk l-attivitá' terga' tittella', il-Kunsill għandu jiehu hsieb li jipprovi *big screen* ikbar.

5.4 Is-Sindku Nigel Holland kompla li kien dizappuntat li x-xibka bil-bziezaq ma nfethix kif mistenni, u għaldaqstant ihoss li l-kuntrattur m'għandux jithallas ta' dan is-servizz. Il-Kunsill ma qabilx li l-kuntrattur għandu jithallas l-ammonta totali minhabba li s-servizz ma kienx sodisfacenti. Il-Kunsill qabel unanimament li għandu jkelllem lill-organizzatur u jhallsu biss tal-ispejjez reali li kien hemm.

5.5 Il-Kunsillier Edward Torpiano staqsa dwar jekk il-Kunsill setax jiehu azzjoni dwar sidien tal-hwienet li kisru l-kundizzjonijiet. Is-Sindku Nigel Holland informah li l-infurzar tal-kundizzjonijiet kien xogħol il-Pulizija u li l-Kunsill kien informa lis-Supretendent dwar il-kundizzjonijiet tal-Kunsill qabel il-bidu tal-attivitá'. Is-Sindku ikkonkluda li l-kuntrattur li ha l-offerta ma kien għamel l-ebda rikjesta fuq dan il-punt li semma' l-kunsillier Torpiano.

5.7 Il-Kunsilliera Sandra Sammut Hili espremiet id-dispjacir tagħha li għalkemm dejjem astjeniet u talbet li tkun skuzata f'decizzjonijiet u diskussjonijiet li kellhom x'jaqsmu ma' l-għazla tal-esklussivita' tal-bejgh ta' ikel u xorb dakinhar ta' Lejlet l-Ewwel tas-Sena, xorta wahda kien hemm min assocjaha mal-kuntratturi li hadu l-esklussivita' u anke kien hemm min għamel akkuzi

foloz kontriha li kienet involuta fl-offerta'.

6.0 Preparazzjoni ghall-Estimi Annwali 2010

Nota: 19:45 Is-Sindku Nigel Holland talab li jkun skuzat u kien il-Vici-Sindku li ppresieda l-laqgħa.

6.1 Is-Segretarju Ezekuttiv ipprezenta abbozz ta' l-estimi li jinsab mehmuz ma' dawn il-minuti u spjega li l-ammonti msemmija f'din il-preparazzjoni kienu biss estimi u għalhekk setghu jizdiedu kif ukoll jitnaqqsu skond il-bzonn tal-Kunsill.

Nota: 19:50 Is-Sindku Nigel irritorna għal-laqgħa u kompla jippresiedi l-laqgħa.

6.2 Ir-Rapport tal-Estimi annwali għas-sena 2010 kif ipprezentat mis-Segretarju Ezekuttiv gie approvat mill-Kunsill b'mod unanimu.

6.3 Il-Kunsill qabel li l-laqgħa annwali tal-lokalita' għandha ssir nhar it-28 ta' Jannar 2010.

7.0 Xandiriet fuq 96.1 Vilhena FM

7.1 Is-Sindku Nigel Holland ressaq suggeriment biex il-Kunsill jorganizza ikla flimkien mas-Socjeta' Filarmonika Vilhena, liema spejjez għall-Kunsill m'għandhomx jaqbu is-€800. Il-Kunsill approva.

7.2 Is-Sindku Nigel Holland informa lill-Kunsill dwar l-offerta' li jinxtara airtime ta' €58 fil-gimgha biex il-Kunsill ikun jista' jxandar il-programm tiegħu fuq l-istazzjon Vilhena FM għal total ta' 20 gimgha. Il-Kunsill qabel li għandu jmexxi b'din il-kwotazzjoni.

7.3 Il-Kunsill approva li jqabba lill-banda tas-Socjeta' Filarmonika Vilhena biex tagħmel marc fl-okkazjoni tal-21 ta' Jannar 2010.

7.4 Il-Kunsill għandu jinforma lis-Socjeta' Filarmonika Vilhena dwar dawn id-decizjonijiet.

8.0 Approvazzjoni tal-Performance Bonus tal-Impjegati

8.1 Is-Sindku Nigel Holland stieden lis-Segretarju Ezekuttiv jispjega din il-materja. Is-Segretarju Ezekuttiv spjega li l-Kunsill irid jiddeciedi dwar il-performance tiegħu u tal-impjegati u li fil-kaz tiegħu jistgħu jiddeciedu għal persentagg bejn il-5% u l-10% filwaqt li fil-kaz tal-impjegati bejn 3% u 6%. Is-Segretarju Ezekuttiv irrakkomanda biex l-ufficjal Ezekuttiv Fiona Said, u l-iskrivani Emmanie Theuma u Silvyanne Zammit Bondin jingħataw il-massimu tal-persentagg.

8.2 Il-Kunsillier Vincent Borg xtaq li jirregistra li hu ser jaqbel mal-performance bonus li jingħata lill-impjegati anke jekk għadu kif gie elett u għalhekk ma tantx għadu jaf kif taħdem l-amministrazzjoni għalkemm dejjem sab l-għajnuna meta kellu bzonn.

8.3 Wara mozzjoni mressqa mill-Kunsillier Edward Torpiano u ssekondat mill-Kunsilliera Sandra Sammut Hili, il-Kunsill qabel b'mod unanimu li jingħata l-massimu tal-persentaggi applikabbli tal-performance bonus lis-Segretarju Ezekuttiv u l-istaff klerikali kollu.

8.4 Is-Segretarju Ezekuttiv Kenneth Brincat irringrazzja lill-Kunsill f'ismu u f'isem l-istaff klerikali ta' dan ir-rikonoxximent tax-xogħol habrieki li huma jagħtu lill-Kunsill.

9.0 Jum il-Housing

9.1 Is-Sindku Nigel Holland staqsa lill-Kunsilliera dwar ideat fuq x'jista' jtella' l-Kunsill f'Jum il-Housing. Il-Kunsill qabel li l-Kunsilliera ghandhom jghaddu s-suggerimenti tagghom sal-bidu tal-gimgha d-diehla.

9.2 Is-Sindku Nigel Holland informa lill-Kunsill li f'laqgħa li kellu ricentamen mac-Chairman tal-Awtorita' tad-Djar gie infurmat li l-appartamenti tal-progett ta' Balzunetta ser johorgu kollha bil-kera għall-kuntrarju ta' dak li kien mahsub qabel.

9.3 Is-Sindku Nigel Holland informa lill-Kunsill li l-Gvern qieghed ukoll ifittex li jidhol fi ftehim ma' proprjetarji privati biex postijiet li jinsabu magħluqa u mhux abitati, johorgu fis-suq.

9.4 Il-Kunsillier Edward Torpiano ssuggerixxa li l-Kunsill jipproponi b'mod formali li dawn l-appartamenti godda tal-blokk il-gdid f'Balzunetta, jingħataw kemm jista' jkun lil nies mill-Floriana. Il-Kunsill qabel li għandu jinsisti li l-maggoranza jingħataw lill nies mill-Floriana anke minhabba l-fatt li dan il-blokk appartamenti inbena bl-għajnuna inizjali tal-Kunsill Lokali Floriana.

10.0 Attivita' fi Pjazza San Publu fiz-zmien it-Tazza tad-Dinja 2010

10.1 Is-Segretarju Ezekuttiv informa lill-Kunsill li gie infurmat li l-Isle of MTV ser jerga' jittella' anke din is-sena u peress li dan il-festival ser jikkoincidi mal-avveniment li kien gie propost biex jittella' fi zmien it-Tazza tad-Dinja, il-Kunsill qabel li għandu jinforma lill-organizzatur b'dan.

10.2 Il-Kunsill qabel biex isaqsi lill-organizzatur dwar jekk dan il-fatt li ser ikun hemm l-Isle of MTV fi pjazza San Publu, itellifx milli l-attivita' tat-Tazza tad-Dinja issir xorta.

11.0 Il-Karnival ta' Malta 2010

11.1 Is-Sindku Nigel Holland informa lill-Kunsilliera bil-laqgħa li kellu mal-organizzaturi tal-Karnival.

11.2 Is-Sindku Nigel Holland issuggerixxa li l-Kunsill ma jagħtix permessi lill-kioskijiet li jbieghu ikel u xorb nhar is-Sibt tal-Karnival. Il-Kunsill qabel unanimament. Is-Sindku Nigel Holland informa lill-Kunsill bis-suggeriment tal-organizzaturi li jintramaw stalls mill-għaqdiet Furjanizi nhar is-Sibt 13 ta' Frar 2010, li jbieghu affarijiet relatati mal-Karnival bħal prinjolata, perlini, gugarelli u loġhob għat-tfal. Il-Kunsill qabel ma' dan is-suggeriment.

11.3 Is-Sindku Nigel Holland informa lill-Kunsill li l-kukkanja ser terga' ssir fil-Floriana u din ser tammonta għal €2500. Il-Kunsill qabel b'mod unanimu li din tigi organizzata mill-Kunsill.

11.4 Is-Sindku Nigel Holland informa lill-Kunsilliera li l-organizzaturi offrew lill-Kunsill jirregistra u jdahhal 2 timijiet biex jikkompetu għall-kukkanja.

11.5 Is-Sindku Nigel Holland kompli li l-organizzaturi ssuggerew ukoll li kull sid ta' hanut tal-ikel u xorb li japplika għal permess biex johrog l-imwejjed u/jew stand barra, għandu wkoll jikri mobile toilet. Il-Kunsill qabel b'mod unanimu u qabel ukoll li għandu jinforma lis-sidien tal-hwienet dwar din il-kundizzjoni permezz ta' cirkulari.

12.0 Ghazla tal-Offerti:

- i. **KLF/Q/23/09 – Provvista u delivery ta' recipjenti għall-fdalijiet taz-zwiemel u recipjenti għal siringi uzati**
- ii. **KLF/Q/24/09 – Provvista u konsenja ta' recessed floor uplighters**
- iii. **KLF/Q/25/09 – Provvista u installazzjoni ta' Air Conditioning Units**

Peress li l-offerti kienu għadhom ma gewx miftuha, il-Kunsill qabel b'mod unanimu biex din il-materja tigi diskussa fil-laqgħa li jmiss, wara li l-offerti ikunu gew miftuha skond il-proceduri.

13.0 Festival Nazzjonali tal-Logħob tan-Nar tal-Art Mekkanizzat

13.1 Is-Sindku Nigel Holland informa lill-Kunsill li s'issa għadhom dahlu 10 applikazzjonijiet mill-kmamar tan-nar u li id-data tal-applikazzjonijiet giet estiza sal-15 ta' Jannar 2010.

13.2 Il-Kunsill għandu jerga' jiddiskuti din il-materja wara li tkun għalqet id-data tal-gheluq tal-applikazzjonijiet.

14.0 Fwejjeg Ohra

14.1 Il-Kunsillier Vincent Borg staqsa dwar fejn kienu twaħhlu n-noticeboards ricenti li għamel il-Kunsill. Is-Sindku Nigel Holland informah bil-postijiet ta' fejn kienu gew imwāhħla, u li dawn twaħhlu fil-postijiet kif kien gie deciz waqt laqgħa tal-Kunsill.

14.2 Il-Vici-Sindku Franco Davies ippropona li ssir l-arma tal-Kunsill Lokali Floriana fuq kull noticeboard. Il-Kunsill approva.

14.3 Il-Kunsilliera Sandra Sammut Hili issuggeriet li l-gwardjani lokali għandhom jibdeu jiehdu l-hinjiet tal-karozzi iparkjati fiz-zoni fejn hemm l-iskema ta' parkegg residenzjali peress li qed ikun hemm l-abbuzi billi s-sewwieqa qegħdin ibiddu l-hin tal-arlogg. Il-Kunsill approva.

14.4 Il-Kunsilliera Sandra Sammut Hili issuggeriet li ssir coffee morning fix-xaħar ta' Jannar. Il-Kunsill approva.

14.5 Il-Kunsilliera Sandra Sammut Hili staqsiet dwar jekk jistax jingħata award mill-Kunsill Lokali Floriana lill-membri tal-Korp tal-Pulizija li jkun ta' kontribut aktar minn dak mistenni fil-komunita'. Il-Kunsill qabel li jingħata dan l-award u għandu jintalab permess mingħand il-Kummissarju tal-Pulizija.

14.6 Il-Vici-Sindku Franco Davies informa lill-Kunsill li d-diretturi tad-drama Evangelisti kienu offrew li juru riklam li jagħzel il-Kunsill waqt il-programm tagħhom bħala ringrazzjament talli ser jithallew jiffilmjaw fid-Dar tal-Kunsill.

14.7 Il-Kunsilliera Sandra Sammut Hili informat lill-Kunsill li fi Triq is-Suq hemm parking bay ta' mutur li qed jiehu spazju ta' karozza. Il-Kunsill qabel li l-Kunsillier Vincent Borg għandu jmur fil-post u jevalwa x'inhu l-aħjar isir.

14.8 Il-Kunsillier Vincent Borg għamel riferenza għat-traffic lights li hemm fi Pjazza Sant'Anna li minnhom jistgħu johorgu biss il-mini vans tal-Park n' Ride. Huwa ssuggerixxa li jkunu jistgħu johorgu karozzi ohrajn ladarba t-traffiku xorta jkun wieqaf. Il-Kunsill qabel li għandu jikteb lill-

ADT biex titnehha it-tabella tan-no entry – except for mini buses, li hemm hdejn it-traffic lights.

14.9 Il-Kunsilliera Sandra Sammut Hili issuggeriet li jitwahhal bin fi Pjazza E.S. Tonna fil-vicinanze tad-Dar tal- Kunsill. Il-Kunsill approva.

15.0 Aġġornament tal-laqgħa

15.1 Il-Kunsill qabel li l-laqgħa li jmiss għandha ssir nhar l-Erbgħa 3 ta' Frar 2010 fis-17:45.

Il-laqgħa ntemmet fit-21.45.

Nigel Holland
Sindku

Kenneth Brincat
Segretarju Ezekuttiv